



జిల్లా గ్రామీణాభివృద్ధి సంస్థ - వెలుగు ప్రాజెక్టు డైరెక్టర్ గా టి.నారాయణ బుధవారం బాధ్యతలు స్వీకరించారు. అనంతరం కలెక్టర్ ఎ.తమిమ్ అన్నాలయూను మర్యాదపూర్వకంగా కలిసి పుష్పగుచ్ఛం అందజేశారు.

అనంత భూమి

తెలుగు దినపత్రిక



గురువారం

ప్రకాశం

20 ఫిబ్రవరి

2025



పేజీలు 4

నాటుసారా, మత్తు పదార్థాలను పూర్తిగా నిర్మూలించేందుకే నవోదయం '2.0'

మంత్రులు కొల్లు రవీంద్ర, డోలా శ్రీ బాల వీరాంజనేయ స్వామి

అనంత భూమి, ఒంగోలు :

రాష్ట్రాన్ని నాటుసారా రహితంగా మార్చడంపై ప్రభుత్వం ప్రత్యేక దృష్టి పెట్టేందుకు ఎక్సైజ్, గనులు, భూగర్భ వనరుల శాఖా మంత్రి కొల్లు రవీంద్ర అన్నారు. నాటుసారా తయారీ, వినియోగాన్ని నిర్మూలించేందుకు ప్రభుత్వం రూపొందించిన 'నవోదయం - 2.0' రాష్ట్రస్థాయి కార్యక్రమాన్ని బుధవారం ఒంగోలు లోని పోలీస్ పరేడ్ గ్రౌండ్ లో రాష్ట్ర సాంఘిక, సంక్షేమ శాఖా మంత్రి డోలా శ్రీ బాలవీరాంజనేయ స్వామితో కలిసి ఆయన ప్రారంభించారు. ఈ సందర్భంగా మాట్లాడుతూ జిల్లాలో ప్రారంభించిన ప్రతి కార్యక్రమం విజయవంతమవుతుందన్నారు. అందుకే నవోదయం కార్యక్రమాన్ని కూడా ఒంగోలులో ప్రారంభించాలని నిర్ణయించా మన్నారు. మన దేశానికీ, రాష్ట్రానికీ యువత అత్యంత ముఖ్యమైన సంపద అని మంత్రి వ్యాఖ్యానించారు. వారిని కాపాడుకోవాలని బాధ్యత ప్రభుత్వాలు, ప్రజలపై ఉండన్నారు. గతంలో 2016లో నవోదయం కార్యక్రమంతో దాదాపు 10 జిల్లాల్లో నాటుసారాను నిర్మూలించామని చెప్పారు. ఆర్థికంగా, ఆరోగ్యపరంగా పేదలు చితికిపోకూడదన్న లక్ష్యం తోనే మరోసారి నవోదయం కార్యక్రమాన్ని అమలు చేస్తున్నట్లు తెలిపారు. గంజాయి, డ్రగ్స్, నాటుసారా విషయంలో యువత అప్రమత్తంగా ఉండాలని మంత్రి పిలుపునిచ్చారు. కల్తీ మద్యాన్ని

నిషేధించి పాత బ్రాండ్లను పునరుద్ధరించామని, మద్యం తయారీపై ప్రత్యేక నిఘా పెట్టి 12 రకాల పరీక్షలు చేసిన తర్వాతనే షాపులకు తరలించేలా చర్యలు తీసుకుంటున్నామని చెప్పారు. గంజాయి, డ్రగ్స్ లాంటి మత్తు పదార్థాలపై ప్రజల్లో అవగాహన కల్పించడంతో పాటు అక్రమ రవాణాను అడ్డుకునేలా ఈగల్ టీమ్స్ ఏర్పాటు చేశామన్నారు. గంజాయి, డ్రగ్స్ ఎక్కడ కనిపించినా, ఎక్కడ అమ్మకాలు జరుగుతున్నా 14405, 1972 నెంబర్లకు కాల్ చేసి సమాచారం అందించాలని కోరారు. ఆరు నెలల్లో నూరు శాతం గంజాయి రహిత రాష్ట్రంగా పేసీని తయారు చేసేందుకు చిత్తశుద్ధితో పనిచేస్తున్నామన్నారు.



గంజాయి, డ్రగ్స్, నాటు సారా వినియోగం వలన కలిగే దుష్ప్రభావాలపై గ్రామస్థాయిలో ప్రజలకు అవగాహన కల్పిస్తామని తెలిపారు. మరో మంత్రి డోలా శ్రీబాలవీరాంజనేయ స్వామి మాట్లాడుతూ అందరూ పాటుపాటుగా మార్కెట్ లో లక్షలతో ముఖ్యమంత్రి, ఎక్సైజ్ శాఖా మంత్రి పని చేస్తున్నారని అన్నారు. అందుకే ప్రత్యేకంగా ఈగల్ వ్యవస్థను ఏర్పాటు చేసి బడ్జెట్ లో రూ.100 కోట్లను కేటాయించినట్లు చెప్పారు. గత ఐదేళ్లలో మారుమూల ప్రాంతాల్లోని కాలేజీలలో కూడా డ్రగ్స్ దొరికిన సందర్భాలు ఉన్నాయని, ఈ పరిస్థితిని సమూలంగా మార్చడంపై

దృష్టి సారించాలని అధికారులకు దిశా నిర్దేశం చేశారు. నాటు సారా, డ్రగ్స్, గంజాయి వినియోగించడం వలన కలిగే దుష్ప్రభావాలను తెలియజేస్తూ సమాజంలో చైతన్యం నింపేలా రూపొందించిన ప్రత్యేక గీతాన్ని మంత్రులు, ఉన్నతాధికారులు విడుదల చేశారు. పోస్టర్లను కూడా ఆవిష్కరించారు. పాట రచించిన కడప జిల్లా అసిస్టెంట్ ఎక్సైజ్ సూపరింటెండెంట్ వినోద్ ను మంత్రి కొల్లు రవీంద్ర సత్కరించారు. అనంతరం ఎస్సీ కార్యాలయం నుంచి విద్యార్థులతో ర్యాలీ నిర్వహించి బస్టాండ్ సింట్ రోడ్ మానవహారం చేశారు. ఈ కార్యక్రమంలో ఒంగోలు ఎమ్మెల్యే దామచర్ల జనార్ధన్, మార్కాపురం ఎమ్మెల్యే కందుల నారాయణరెడ్డి, సంతనూతలపాడు ఎమ్మెల్యే బిఎన్ విజయకుమార్, కనిగిరి ఎమ్మెల్యే ముక్కు ఉగ్ర నరసింహారెడ్డి, రాష్ట్ర టూరిజం కార్పొరేషన్ చైర్మన్, జిల్లా టీడీపీ అధ్యక్షులు నూకసాని బాలాజీ, జిల్లా కలెక్టర్ ఎ.తమిమ్ అన్నాలయూ, ఎస్సీ ఏఆర్ దామోదర్, మారిటైం బోర్డు చైర్మన్ దామచర్ల సత్యనారాయణ, ఒంగోలు నగర మేయర్ గంగాధ సుజాత, జిల్లా ఎక్సైజ్ సూపరింటెండెంట్ ఖాజా మొహిద్దీన్ దర్జీ నియోజకవర్గ టీడీపీ ఇన్ చార్జి డాక్టర్ గొట్టిపాటి లక్ష్మి ఎక్సైజ్ కమిషనర్ నిశాంత్ కుమార్, ఎన్ పోలీస్ మెంట్ డైరెక్టర్ రాహుల్ దేవ్ శర్మ తదితరులు పాల్గొన్నారు.



అపార్టుమెంట్ నిర్మాణంలో ప్రమాదం విద్యుత్ షాక్ కు ఇద్దరు కూలీలకు తీవ్రగాయాలు

అనంత భూమి, చీమకుర్తి : చీమకుర్తి మున్సిపల్ కార్యాలయం ఎదుట నూతనంగా అపార్టుమెంట్ నిర్మాణం బుధవారం రాడ్ బెండింగ్ కూలీలు రెండవ అంతస్తు పైకి ఇసుక చుక్కలను అందిస్తున్న క్రమంలో షాక్ ఉన్న విద్యుత్ తీగలకు తగలడంతో ఇసుక చుక్కలకు విద్యుత్ సరఫరా జరిగి కూలీలకు తీవ్ర గాయాలయ్యాయి. షాక్ తోటి కూలీలు అప్రమత్తమై కర్లతో విద్యుత్ తీగలను తొలగించారు. ఇద్దరు కూలీల పరిస్థితి విషమంగా ఉండటంతో హుటాహుటిన 108 వాహనంలో పట్టణంలోని ప్రభుత్వ హాస్పిటల్ కు తరలించారు. డాక్టర్లు ఒంగోలు తీసుకెళ్లాలని సూచించడంతో ఒంగోలుకు వెళ్లారు. అక్కడ డాక్టర్లు గుంటూరుకు రిఫర్ చేయడంతో గుంటూరుకు తరలించినట్లు సమాచారం. ప్రమాదానికి గురైన కూలీలు దర్శి లోని క్లినియన్ పాపం చెందిన గంగాధి కోటేశ్వరరావు, నరేష్ ఇద్దరూ అన్నదమ్ములు. సంఘటనా స్థలాన్ని విద్యుత్ శాఖ డిప్యూటీ ఎగ్జిక్యూటివ్ ఇంజనీర్ ఆర్. మోహనరావు, ఏఈ శ్రీనివాసరావులు పరిశీలించారు.



చంటి బిడ్డతో కలిసి చెరువులో దూకి మహిళ ఆత్మహత్య

అనంత భూమి, సంతనూతలపాడు : ఎనిమిది నెలల పసిబిడ్డతో కలిసి ఓ మహిళ ఆత్మహత్య చేసుకున్న సంఘటన బుధవారం సంతనూతలపాడులో జరిగింది. వివరాల్లోకి వెళితే.. సంతనూతలపాడుకు చెందిన బాపట్ల వెంకటేశ్ కు బోడపాలెం గ్రామానికి చెందిన సుజాత(28)తో నాలుగున్నరేళ్ల క్రితం వివాహమైంది. వీరు అంకమ్మ దేవాలయం సమీపంలో నివాసం ఉంటున్నారు. వెంకటేశ్ గొర్రెలు పెంచుతూ కుటుంబాన్ని పోషిస్తున్నాడు. వీరికి మొదట ఆడబిడ్డ జన్మించగా రెండేళ్ల క్రితం అనారోగ్యంతో మృతిచెందింది. 8 నెలల క్రితం సుజాత మరో ఆడబిడ్డకు జన్మనిచ్చింది. ఏడాది క్రితం వెంకటేశ్ కు చెందిన లక్షల విలువైన గొర్రెలు అంటుచిక్కని వ్యాధితో మృత్యువాత పడ్డాయి. దీంతో అతను ఆర్థిక సమస్యలలో కూరుకుపోయాడు. అప్పులు ఎలా తీర్చాలనే దిగులుతో వెంకటేశ్ భార్య సుజాత ప్రతిరోజూ మదనపడుతూ ఉండేది. ఆ మనోవేదనతోనే గత కొంతకాలంగా ఆనారోగ్యంతో బాధపడుతుంది. ఈ నేపథ్యంలోనే సుజాత



మత్తెక్కితం లేక బిడ్డతో కలిసి ఆత్మహత్యకు పాల్పడి ఉండవచ్చని కుటుంబ సభ్యులు భావిస్తున్నారు. బుధవారం ఉదయం చెరువులో చంటిబిడ్డ బాపట్ల యశ్వజ్ఞ మృతదేహం బయటపడటంతో వెలుగుచూసింది. సంఘటనా స్థలానికి

చేరుకున్న ఎస్సీ అజయకుమార్ గాలింపు చర్యలు చేపట్టి చెరువులో నుంచి మహిళ మృతదేహాన్ని బయటకు తీయించారు. కేసు నమోదు చేసి దర్యాప్తు చేస్తున్నారు. తల్లిబిడ్డల మృతదేహాలను చూసి కుటుంబ సభ్యులు బోరున విలపించారు.



సీఆర్పీలు సమర్థవంతంగా ఆడిట్ నిర్వహించాలి

అనంత భూమి, యర్రగొండపాలెం : యర్రగొండ పాలెం క్లస్టర్ పరిధిలోని యర్రగొండపాలెం, పుల్లచెరువు, త్రిపురాంతకం, పెద్దదోర్నాల, పెద్దారవీడు మండలాల్లోని అన్ని గ్రామాలలో స్వయం సహాయక సంఘాల్లో నిర్వహించే ఆడిట్ను సీఆర్పీలు సమర్థవంతంగా నిర్వహించాలని వెలుగు-డి.ఆర్.డి.వి యర్రగొండపాలెం క్లస్టర్ ఏరియాల్ ఆర్డినేటర్ దర్శనం దానం కోరారు. బుధవారం పట్టణంలోని వెలుగు కార్యాలయంలో క్లస్టర్ పరి

ధిలోని సీఆర్పీలకు శిక్షణ ఇచ్చారు. ఈ సందర్భంగా ఆయన మాట్లాడుతూ గ్రామాల్లో ఉన్న ప్రతి స్వయం సహాయక సంఘానికి సంబంధించిన బ్యాంక్ లావాదేవీలను క్లుప్తంగా పరిశీలించాలన్నారు. సంఘాలలో మహిళలు తీసుకున్న బ్యాంక్ రుణాలు, స్త్రీనిది రుణాలు, ఉన్న తి రుణాల చెల్లింపుల వివరాలను సమగ్రంగా నమోదు చేయాలన్నారు. పొరువు ఖాతాలో నగదు వివరాలను సభ్యులకు తెలియజేయాలన్నారు. శిక్షణ మాస్టర్ ట్రైనర్

యర్రగొండపాలెం ఎల్సీ మూల వెంకిరెడ్డి మాట్లాడుతూ ఆడిట్ సమయంలో సంయమనం పాటించి మీ దృష్టికి వచ్చిన అవకాశాలను వివరాలను పై అధికారులకు తెలియజేయాలన్నారు. అలాగే ప్రతి సంఘానికి ఆడిట్ రిపోర్ట్ తయారుచేసి సంఘానికి ఒక కాపీ, మండల సమాఖ్యలో ఒక కాపీ ఇవ్వాలని తెలిపారు. ఈ శిక్షణలో పుల్లచెరువు ఏపీఎం ఎన్. వెంకటయ్య, అకౌంటెంట్ బి.మాధవి,5 మండలాల ఆడిట్ సీఆర్పీలు పాల్గొన్నారు.



షెడ్యూల్ ప్రకారం చిన్నారులకు టీకాలు వేయాలి

అనంత భూమి, యర్రగొండపాలెం : షెడ్యూల్ ప్రకారం చిన్నారులకు టీకాలు వేయాలని, మెరుగైన వైద్యం అందించాలని జిల్లా ఇమ్మునైజేషన్ అధికారి (డిఐఓ) డాక్టర్ పద్మజ వైద్య సిబ్బందికి సూచించారు. బుధవారం మండలంలోని వెంకటాద్రిపాలెం ప్రభుత్వ ప్రాథమిక ఆరోగ్య కేంద్రాన్ని ఆమె ఆకస్మికంగా తనిఖీ చేశారు. ఇమ్మునైజేషన్ రికార్డులు పరిశీలించారు. వైద్య సిబ్బందితో మాట్లాడారు. వైద్యం వైద్యం కోసం వచ్చిన రోగులతో ముచ్చటించారు. అందుతున్న వైద్య సేవలపై ఆరా తీశారు. షెడ్యూల్ ప్రకారం టీకా అర్హులైన పిల్లలు, గర్భి

ణులు వివరాలు, గడువు తేదీలను, టీకా రికార్డుల్లో పరిశీలించారు. వ్యాక్సిన్ కాల పరిమితి తనిఖీ చేశారు. బడేళ్లలోపు పిల్లలకు సకాలంలో టీకా వేశారా అని అడిగి తెలుసుకుని, ఎవరైనా డ్రాప్/లెఫ్ట్ టెన్ట్ గుర్తించి టీకా పూర్తి చేయాలన్నారు. టీకా వేయడం పూర్తయిన వెంటనే నమోదు చేయాలని సిబ్బందిని ఆదేశించారు. అనంతరం అంగన్నాడీ కేంద్రంలో పిల్లల బరువు, ఎదుగుదల నమోదు రికార్డులు పరిశీలించారు. పిల్లలు పౌశ్టికాహారం సరిగా తీసుకునేలా చూడాలన్నారు. అనంతరం ఆరోగ్య కార్యక్రమాలపై సమీక్ష నిర్వహించారు.

చారు. ప్రతినెలా గ్రామాల్లో వైద్య శిబిరాలు ఏర్పాటు చేస్తూ అనారోగ్య లక్షణాలతో ఉన్నవారిని గుర్తించి తగు చికిత్స అందించాలన్నారు. ఎప్పటికప్పుడు వైద్య సిబ్బంది గృహ సర్వేలు చేపడుతూ గర్భిణులు, బాలింతలు, పిల్లల ఆరోగ్య పర్యవేక్షణ చేయాలని సూచించారు. వివరాలన్నీ ఇ-ఆశా యాప్లో నమోదు చేయాలన్నారు. ఈ కార్యక్రమంలో వెంకటాద్రిపాలెం ప్రభుత్వ వైద్యాధికారి డాక్టర్ వి.కోటనాయక్, స్టాఫ్ నర్స్ శ్రీలక్ష్మి, వైద్య సిబ్బంది పి.రవిబాబు, చిన్నయ్య, నల్లగూటి వెంకటరామయ్య నాయుడు తదితరులు పాల్గొన్నారు.




తప్పు చేసిన వారందరినీ కాకుండా.. దళిత అధికారులను సస్పెండ్ చేయడం బాధాకరం

అనంత భూమి, యర్రగొండపాలెం: యర్రగొండపాలెం పట్టణంలో ఇటీవల జరిగిన ప్రైవేటు వ్యక్తులకు సంబంధించిన స్థలం అక్రమ రిజిస్ట్రేషన్లో రెవెన్యూ, పంచాయతీ, సబ్ రిజిస్ట్రార్ శాఖలలో పనిచేసే అధికారులు ఉన్నారు. విచారణలో సబ్ కలెక్టర్ సహాధికారి వెంకట త్రివిణ్ యర్రగొండపాలెం వచ్చి స్వయంగా రికార్డులను పరిశీలించారు. అక్రమ రిజిస్ట్రేషన్ జరగటానికి సహకరించిన తహసీల్దార్, వీఆర్సీ, సర్వేయర్, పంచాయతీ కార్యదర్శి, సబ్ రిజిస్ట్రార్ కార్యాలయంలోని మరో ఇద్దరు అధికారుల చేత విడివిడిగా స్టేట్మెంట్లు తీసుకున్నారు. అనంతరం నివేదికను జిల్లా కలెక్టర్ ఎ.తమిమ్ అన్నారెక్కాకు పంపించారు. కాగా మంగళవారం దళితత్వైతన తహసీల్దార్, వీఆర్సీ, సర్వేయర్లను మాత్రమే సస్పెండ్ చేస్తూ ఆదేశాలు జారీ చేశారు. ఇది చాలా బాధాకరమని ఈ అక్రమ రిజిస్ట్రేషన్లో సంతకాలు చేసిన మరో రెండు శాఖల అధికారులను కూడా సస్పెండ్ చేయకపోవడం పలు విమర్శలకు తావిస్తుందని, ఇదంతా చూస్తుంటే కేవలం దళితులపై వేటు వేసేందుకే జరిగిన తంతుగా కనిపిస్తుందని, అక్రమ రిజిస్ట్రేషన్ వ్యవహారంలో బాధ్యులైన ప్రతి ఒక్కరిపై చర్యలు తీసుకోవాలని ఎమ్మార్సీఎస్ నేతలతో పాటు దళిత సంఘ నాయకులు డిమాండ్ చేశారు. బుధవారం యర్రగొండపాలెం పట్టణంలోని తహసీల్దార్ కార్యాలయ ఆవరణలో వారు అక్రమ రిజిస్ట్రేషన్ వ్యవహారాన్ని కుండ బద్దలు కొట్టినట్లు వెలిబుచ్చారు. ఈ కార్యక్రమంలో ఎమ్మార్సీఎస్ జిల్లా అధికార ప్రతినిధి గర్వెస్వరీ వివయ్, రావీణి ప్రసాద్ రావు, అడిపి సుందర్ కుమార్, మెదబలివి చెన్నకేశవులు, తుమాటి వెంకటేశ్వర్లు, జి.శ్రీనివాసులు, టోప్పూరి అబ్రహం, రాజు, నానరయ్య, తదితరులు పాల్గొన్నారు.

ఉత్సాహంగా జ్ఞానజ్యోతి కార్యక్రమం

అనంత భూమి, యర్రగొండపాలెం : యర్రగొండపాలెంలోని జీహెచ్ఎస్లో రెండో రోజు బుధవారం అంగన్నాడీ కార్యక్రమ శిక్షణ తరగతులు, జ్ఞానజ్యోతి కార్యక్రమాలు ఉత్సాహపూరిత వాతావరణంలో జరిగినట్లు ఎంఈఓ ఆంజనేయులు తెలిపారు. ఆటల పాటల ద్వారా చిన్నారులకు బాగా దగ్గరయ్యేందుకు అవకాశం ఉంటుందని, ముందుగా ఉపాధ్యాయులైన మీరు ఉత్సాహంగా ఉంటే చిన్నారులకు బాగా బోధించే అవకాశం ఉంటుందని అన్నారు. అనంతరం పలువురికి బహుమతులు అందజేసి ఆభినందించారు. కార్యక్రమంలో ఉత్సాహంగా పాల్గొన్నవారిని ఆదర్శంగా తీసుకుని అందరూ కృత్యాధార పద్ధతిలో ఉత్సాహంగా పాల్గొనాలని మరో ఎంఈఓ మల్లనారాయక్ తెలిపారు. ఆరోపిలు శ్రీలక్ష్మి, నారాయణ, మల్లిఖార్జునరెడ్డి, సూపర్ వైజర్ల పద్మజ, సుజాతలు చక్కని ప్రణాళికతో టైం టేబుల్ ఆధారంగా కార్యక్రమాలు చక్కగా నిర్వహించారని ఎంఈఓలు, కోర్సు డైరెక్టర్లు ఆభినందించారు. కార్యక్రమంలో సీఆర్ఎం టీలు మూర్తి,దుర్గారావు,కోటేశ్వరరావు,యల్లయ్య,ఉపాధ్యాయులువివయ్ పాల్గొన్నారు.



అనంత భూమి

ANANTHA BHOOMI TELUGU DAILY దినపత్రిక
యర్రగొండపాలెం నియోజకవర్గం
యర్రగొండపాలెం, పెద్దదోర్నాల, పెద్దారవీడు, త్రిపురాంతకం, పుల్లచెరువు

పోలీసు అధికారులపై జగన్ చేసిన వ్యాఖ్యలను తీవ్రంగా ఖండిస్తున్నాం

యర్రగొండపాలెం నియోజకవర్గ జిజీపీ ఇన్చార్జి ఎనుముల నాగేశ్వరరావు
అనంత భూమి, యర్రగొండపాలెం : విజయవాడలో మంగళవారం మాజీ ఎమ్మెల్యే వల్లభనేని వంశీని పరామర్శించడానికి జైలుకు వెళ్లిన మాజీ ముఖ్యమంత్రి వైఎస్ జగన్మోహన్రెడ్డి అనంతరం పోలీసు అధికారులపై చేసిన వ్యాఖ్యలను తీవ్రంగా ఖండిస్తున్నట్లు యర్రగొండపాలెం నియోజకవర్గ జిజీపీ ఇన్చార్జి ఎనుముల నాగేశ్వరరావు ఒక ప్రకటనలో పేర్కొన్నారు. పోలీసుల మనోభావాలు, ఆత్మస్థైర్యం దెబ్బతినేలా జగన్ వ్యాఖ్యలు ఉన్నాయన్నారు. రాష్ట్రంలో శాంతి భద్రతలు దిగజారిపోయామనడం, పోలీసులను కించపరచేలా మాట్లాడటం దుర్మార్గమన్నారు. అధికారులు రిటైర్ అయిన తర్వాత కూడా వారిని తీసుకోవచ్చి బట్టలూడదీసి నిలబెడతామనడం చూస్తుంటే జగన్కు మతిభ్రమించినట్లు ఆర్థమవుతుందన్నారు. ఇప్పుడు విధులు నిర్వహిస్తున్న పోలీసులు 8 నెలల క్రితం వైసీపీ ప్రభుత్వంలో పనిచేసినవారేనని గుర్తు పెట్టుకోవాలన్నారు. జగన్ తన వ్యాఖ్యలు వెనక్కి తీసుకోవాలని డిమాండ్ చేశారు. బెదిరింపు వ్యాఖ్యలు చూస్తుంటే ప్రజాస్వామ్యం, చట్టాలపై జగన్కు గౌరవం లేదని తెలుస్తోందన్నారు. ఇప్పటికైనా బెదిరింపులు మానుకొని కూటమి ప్రభుత్వం చేసే అభివృద్ధి, సంక్షేమ కార్యక్రమాలకు సహకరించాలని కోరారు.



వెలుగొండకు రూ.2వేల కోట్లు కేటాయించాలి



అనంత భూమి, యర్రగొండపాలెం : వెలుగొండ ప్రాజెక్టుకు రూ.2వేల కోట్లు కేటాయించాలని డిమాండ్ చేస్తూ ఈనెల 20వ తేదీన మండల అధికారుల వద్దకు రాయబారాలు నిర్వహిస్తున్నట్లు సీపీఎం జిల్లా నాయకులు డి.కేం రఫీ తెలిపారు. బుధవారం ఆయన యర్రగొండపాలెంలో కరపత్తాన్ని ఆవిష్కరించారు. రాష్ట్ర ప్రభుత్వం ప్రవేశపెట్టనున్న బడ్జెట్లో వెలుగొండ ప్రాజెక్టుకు ప్రాధాన్యత ఇవ్వాలని కోరారు. నిర్వాసితులకు ఆర్ఆండ్ఆర్ ప్యాకేజీ వెంటనే చెల్లించాలని డిమాండ్ చేశారు. నల్లమల్ల రిజర్వాయర్ ఫీడర్ కెనాల్ మొదటి టన్నెల్ నిర్మాణం హెడ్ రెగ్యులేటర్ పనులు దాదాపు పూర్తయినట్లు చెప్పారు. వరద సీజన్లో గేట్లు ఎత్తితే నీరు ప్రాజెక్టులోకి చేరుతుందన్నారు. కానీ ప్రభుత్వం నీటి విడుదలకు మీసమేపాలు లెక్కిస్తుందని ఆరోపించారు. కార్యక్రమంలో రామాంజి, ప్రతాపరెడ్డి తదితరులు పాల్గొన్నారు.

అంకమ్మ గూడెంలో వైద్య శిబిరం



అనంత భూమి, యర్రగొండపాలెం: మండలంలోని దట్టమైన నల్లమల అటవీ ప్రాంతంలో గల అంకమ్మ గూడెంలో బుధవారం వెంకటాద్రిపాలెం ప్రభుత్వ వైద్యాధికారి డాక్టర్ వి.కోట నాయక్ ఆధ్వర్యంలో వైద్య శిబిరం నిర్వహించారు. గిరిజనులను పరీక్షించి అవసరమైన మందులు పంపిణీ చేశారు. రక్తమీసతతో బాధపడుతున్న వారికి ఐరన్ టాబ్లెట్లు, ప్రోటీన్ పౌడర్లు అందజేశారు. గర్భిణులకు, చిన్నారులకు వ్యాక్సిన్లు వేశారు. వ్యక్తిగత పరిశుభ్రత పాటించాలని తెలిపారు. పరిసరాలకు పరిశుభ్రంగా ఉంచుకోవాలని కోరారు. వేసవిని దృష్టిలో పెట్టుకొని ఆరోగ్యం విషయంలో తీసుకోవాల్సిన జాగ్రత్తలను వివరించారు. ఈ కార్యక్రమంలో వైద్య సిబ్బంది డి.టి.అంకమ్మ, ఎన్.ఆదిలక్ష్మి, గురుస్వామి, నల్లగూటి వెంకటరామయ్య నాయుడుతోపాటు సీపీఎన్ఓలు పాల్గొన్నారు.



అన్నం పరబ్రహ్మ స్వరూపం

మాజీ ఎమ్మెల్యే పిదతల సాయికల్లనారెడ్డి

ఆనంత భూమి, గిద్దలూరు : గిద్దలూరు పట్టణంలోని శ్రీ శ్రీ భగవాన్ కాశిరెడ్డి నాయన ఆశ్రమంలో బుధవారం పేదలకు అన్నదానం చేశారు. ఈ సందర్భంగా మాజీ శాసనసభ్యులు పిదతల సాయి కల్లనారెడ్డి మాట్లాడుతూ కాశిరెడ్డి నాయన తిరుగుతున్న కాలంలో పురాతన దేవాలయాలను అభివృద్ధి చేసి అక్కడ భోజనాలు ఏర్పాటుచేసి వారన్నారు. పట్టణంలో కాశినాయనను ప్రతిష్ఠించిన ఆశ్రమంలో భోజనాలు ఏర్పాటుచేయించిన బీఎస్ నారాయణరెడ్డిని, దాతలను అభినందించారు. ప్రతి బుధవారం అన్నదానానికి దాతలు సహకరించాలని కాశిరెడ్డి నాయన అన్న వితరణ సేవా ఆశ్రమం కమిటీ సభ్యులు కోరారు. ఈ కార్యక్రమంలో ఆర్ట్ ఆఫ్ లివింగ్ యోగా టీచర్ బీఎస్ నారాయణరెడ్డి, విశ్రాంత సర్వేయర్ రెడ్డి మల్లా రెడ్డి, వంగల లక్ష్మీ ప్రసాద, విశ్రాంత ఆర్మీ ఉద్యోగి లింగారెడ్డి, మీనిగ శివ రంగారెడ్డి, పిదతల రవిరెడ్డి, ఆర్ట్ ఆఫ్ లివింగ్ భక్తులు రామకృష్ణ పాల్గొన్నారు.

వీఆర్వోల అసోసియేషన్ డైరీ ఆవిష్కరణ



ఆనంత భూమి, గిద్దలూరు : గ్రామ రెవెన్యూ అధికారుల అసోసియేషన్ - 2025 డైరీని జిల్లా కలెక్టర్ ఎ.తమిమ్ అన్నారయి బుధవారం ఒంగోలులోని కలెక్టరేట్లో ఆవిష్కరించారు. ఈ కార్యక్రమంలో వీఆర్వోల సంఘం జిల్లా అధ్యక్షులు వైపి రంగయ్య, ప్రధాన కార్యదర్శి ఏసీహెచ్ ఆదిరెడ్డి, ట్రెజరర్ కె. జనయ్య, రాష్ట్ర నాయకులు రవికుమార్, జిల్లా నాయకులు ఎ.వెంకట్రామయ్య, నాసర్ వలి, ఒంగోలు మండల అధ్యక్షులు ఎస్ కే యస్సాని, ఎం.సురేష్, జి.వెంకటరెడ్డి, బి.మహేంద్రారెడ్డి, ఎన్. సాయికుమార్ తదితరులు పాల్గొన్నారు.


మద్యం సేవించి వాహనాలు నడిపితే చర్యలు

గిద్దలూరు అర్బన్ సీఐ సురేష్



ఆనంత భూమి, గిద్దలూరు : గిద్దలూరు పట్టణంలోని వైఎస్సార్ సింబర్లో బుధవారం అర్బన్ సీఐ కె. సురేష్ వాహనదారులకు డ్రంక్ అండ్ డ్రైవ్ నిర్వహించారు. వాహనాలకు సరైన పత్రాలు ఉన్నాయా లేదా అని తనిఖీ చేశారు. ఆనంతరం ఆయన మాట్లాడుతూ మద్యం సేవించి వాహనాలు నడపటం నేరమని, ప్రమాదాలు జరిగితే కుటుంబాలు రోడ్డున పడతాయని తెలిపారు. వాహనదారులు హెల్మెట్ ధరించి తగు జాగ్రత్తలతో వాహనాలు నడపాలని సూచించారు.

కంభంలో స్వర్ణాంధ్ర, స్వచ్ఛాంధ్ర కార్యక్రమం



ఆనంత భూమి, కంభం : కంభం గ్రామ పంచాయతీలో స్వర్ణాంధ్ర స్వచ్ఛాంధ్ర సైపల్ శానిటేషన్ కార్యక్రమంలో భాగంగా బుధవారం ప్రభుత్వ కార్యాలయాలు, అన్ని వీధులలో ఇంటింటి నుంచి చెత్తను సేకరించడం జరిగింది. ఈ సందర్భంగా ఈ.బీ.ఆర్.బి. వి.బి.జయలక్ష్మి పరిసరాల పరిశుభ్రతపై ప్రజలకు అవగాహన కల్పించారు. పంచాయతీ సర్పంచ్ టోడయ్య, సెక్రటరీ పి.రమేష్ రెడ్డి మాట్లాడుతూ ప్రతి ఒక్కరూ పరిశుభ్రత పాటించాలని, పంచాయతీ వారికి సహకరించాలని కోరారు. ఈ కార్యక్రమంలో పంచాయతీ సిబ్బంది, గ్రామ ప్రజలు పాల్గొన్నారు.



మహిళా సాధికారతకు ప్రభుత్వం చేయూత

ఎమ్మెల్యే ముత్తుముల అశోక్ రెడ్డి

ఆనంత భూమి, గిద్దలూరు : స్వయం సహాయక సంఘాల ద్వారా మహిళా సాధికారత సాధించటమే కూటమి ప్రభుత్వ లక్ష్యమని గిద్దలూరు ఎమ్మెల్యే ముత్తుముల అశోక్ రెడ్డి అన్నారు. బుధవారం పట్టణంలోని పట్టణ పేదరిక నిర్మూలన సంస్థ (మెప్పా) కార్యాలయంలో నిర్వహించిన ఎస్ఎల్ఎఫ్ రీసోర్స్ పర్సన్స్ సమీక్షా సమావేశంలో ఆయన మాట్లాడారు. మహిళలు ఆర్థికంగా ముందుకు వెళ్లాలనే ఉద్దేశంతో ముఖ్యమంత్రి నారా చంద్రబాబునాయుడు ద్వారా సంఘాలను ఏర్పాటుచేసి మహిళా చైతన్యానికి పునాదులు వేశారని గుర్తు చేశారు. మహిళల అభ్యున్నత కోసం ప్రభుత్వం ఎల్లప్పుడూ ముందుంటుందని, సున్నా వడ్డీకే రుణాలు, చిరు వ్యాపారాలకు వడ్డీలేని రుణాలు అందించటం జరిగిందని తెలిపారు. మహిళా సంక్షేమానికి ఎన్నో ప్రభుత్వ కృషి చేస్తుందన్నారు. ఉపాధి రుణాల విషయంలో బ్యాంకర్లతో ఎటువంటి సమస్యలు ఉన్నా తన దృష్టికి తీసుకొస్తే వాటిని పరిష్కారం చేస్తానన్నారు. మెప్పా కార్యాలయంలో మరమ్మతులు చేయిస్తామని, మంచినీటి సౌకర్యం కల్పిస్తామని తెలిపారు. ముందుగా మెప్పా సిబ్బంది



ఎమ్మెల్యేకు ఘన స్వాగతం పలికారు. ఈ సమావేశంలో నగర పంచాయతీ చైర్మన్ పాముల వెంకట సుబ్బయ్య, కమిషనర్ వెంకటదాసు, మెప్పా సీఎంఎం ప్రసాద్, స్థానిక కౌన్సిలర్ పెద్దవలి, పట్టణ టీడీపీ అధ్యక్షులు సయ్యద్ శానేశావలి, కౌన్సిలర్లు, కో ఆప్షన్ సభ్యులు, తదితరులు పాల్గొన్నారు.



ఫార్మర్ రిజిస్ట్రేషన్ చేసుకుంటేనే రైతులకు ప్రభుత్వ పథకాలు

ఆనంత భూమి, బేస్తవారిపేట : మండలంలోని చెన్నుపల్లి, బాలిశ్వరపురం గ్రామాలలో బుధవారం మండల వ్యవసాయాధికారి జక్కం మెర్సీ ఆధ్వర్యంలో పొలం పిలుస్తోంది కార్యక్రమం నిర్వహించారు. ఈ సందర్భంగా ఆమె మాట్లాడుతూ ప్రతి ఒక్క రైతు తప్పనిసరిగా ఫార్మర్ రిజిస్ట్రేషన్ చేయించుకోవాలని సూచించారు. ఫార్మర్ రిజిస్ట్రేషన్ చేయించుకున్న రైతులకు మాత్రమే

బేస్తవారిపేట పబ్లిక్ జక్కం మెర్సీ

పీఎం కిసాన్, అన్నదాత సుఖీభవ, ఇతర ప్రభుత్వ పథకాలు అందుతాయని వివరించారు. మార్కెట్ ఫెడ్ తరపున కంది కంది కొనుగోలు కేంద్రం ప్రారంభించడం జరిగిందని, కంది వేసిన రైతులు రైతు భరోసా కేంద్రంలో రిజిస్ట్రేషన్ చేయించుకోవాలని సూచించారు. కందులకు

ప్రభుత్వం క్వింటాకు మద్దతు ధర రూ. 7550 ప్రకటించిందని తెలిపారు. ఉద్యాన అధికారి శేషేత్ మాట్లాడుతూ డిజి 90 శాతం, ట్రింక్లర్లు 50 శాతం సబ్సిడీపై రైతులకు అందజేస్తున్నట్లు చెప్పారు. కావలసిన రైతులు రైతు సేవా కేంద్రం సిబ్బందిని సంప్రదించాలని కోరారు. ఈ కార్యక్రమంలో గ్రామ వ్యవసాయ సహాయకులు పరాన్ సుభానీ తదితరులు పాల్గొన్నారు.

కంభంలో ఘనంగా ఛత్రపతి శివాజీ జయంతి వేడుకలు

ఆనంత భూమి, కంభం : కంభం పట్టణంలో బుధవారం ఆర్యమరాఠీ సంఘం ఆధ్వర్యంలో హిందూ సామ్రాజ్య వ్యవస్థాపకులు ఛత్రపతి శివాజీ మహారాజ్ జయంతి వేడుకలు ఘనంగా నిర్వహించారు. రిలైర్లు ఎంకటం చక్కా మాధవరావు, శశికుమార్ ముఖ్య అతిథులుగా హాజరయ్యారు. కాతే వెంకటేశ్వర్లు, గాయక్వాద్ వల్లభరావు, తరిటే శిను, కదం వెంకట సుబ్బారావు, అంబారి వెంకట రాజేష్, మోరే శ్రీనివాసులు, తరిటే నాగార్జున్, పెసగొండ రామ్, అంబారి లలిత్ కుమార్, కోకోటి శ్రీను, కుమార నాగార్జునులు ఛత్రపతి శివాజీ మహారాజ్ చిత్రపటానికి పూలమాలలు వేసి నివాళులర్పించారు.





బాలల హక్కుల సంరక్షణకు అన్ని శాఖల అధికారులు సమన్వయంతో పనిచేయాలి

అనంత భూమి, ఒంగోలు : రాజ్యాంగ వ్యవస్థలో ఉన్న అన్ని చట్టాలను సమర్థవంతంగా అమలు చేసి బాలల సంరక్షణకు అన్ని శాఖల అధికారులు సమన్వయంతో పనిచేయాలని రాష్ట్ర బాలల హక్కుల పరిరక్షణ కమిషన్ సభ్యులు బి.పద్మావతి సూచించారు. బుధవారం ఒంగోలులోని కలెక్టరేట్లో జిల్లాలో బాలల సంరక్షణకు సంబంధించిన వివిధ కార్యక్రమాల పురోగతిపై మహిళా, శిశు సంక్షేమ శాఖ అధికారులతో సమీక్షా సమావేశం నిర్వహించారు. ఈ సందర్భంగా మాట్లాడుతూ చిన్నారుల మానసిక, శారీరక ఎదుగుదలతో పాటు నాణ్యమైన విద్యను అందించేందుకు కేంద్ర, రాష్ట్ర ప్రభుత్వాలు ప్రత్యేక కార్యచరణతో పని చేస్తున్నట్లు తెలిపారు. బాలల సంరక్షణ లక్ష్యంగా అనేక వ్యవస్థలు పనిచేస్తున్నాయని అన్నారు. జిల్లాలో అన్ని వ్యవస్థలు కూడా బాల కార్మిక వ్యవస్థ నిర్మూలన, బాలల అపహరణ, బాలికలపై అత్యాచారాలు వంటి అమానవీయ సంఘటనలు జరగకుండా బాధ్యతాయుతంగా పనిచేయాలని పిలుపునిచ్చారు. బాల కార్మికుల నిర్మూలనకు ప్రత్యేక

రాష్ట్ర బాలల హక్కుల పరిరక్షణ కమిషన్ సభ్యులూ బి.పద్మావతి

ద్రవ్వులు నిర్వహిస్తున్నామని, జిల్లాలో పలువురు బాల బాలికలను గుర్తించి వారిని పాఠశాలలో చేర్చించినట్లు చెప్పారు. మాదకద్రవ్యాలు, మద్యపానం వంటి చెడు వ్యవసాలకు లోను కాకుండా రాష్ట్ర ప్రభుత్వం కట్టుదిట్టమైన చర్యలు చేపట్టిందని, అన్ని ప్రభుత్వ, ప్రైవేటు పాఠశాలల్లో ప్రహారీ క్లబ్బులు ఏర్పాటుచేసి విద్యార్థులకు అవగాహన కల్పిస్తున్నట్లు తెలిపారు. బాలల సంరక్షణ కేంద్రాలు, బాలనదన్, శిశు గృహాల్లో ఉంటున్న అనాథ చిన్నారులను వారి తల్లిదండ్రుల చెంతకు చేర్చే ప్రయత్నాలు చేస్తున్నామని, తల్లిదండ్రుల ఆహ్వానించడంతో నిబంధనల మేరకు దత్తత ప్రక్రియ చేపడుతున్నట్లు చెప్పారు. బాల కార్మిక వ్యవస్థ, బాల్యవివాహాలు, యాచక వృత్తికి చిన్నారులను ఉపయోగించడం, బాలికలపై అత్యాచారాలు మొదలైన బాలల హక్కులకు భంగం కలిగించే అంశాలపై కమిషన్ ప్రత్యేక దృష్టితో పనిచేస్తుందని తెలిపారు. జిల్లాలో అనాథలు, భద్రత లేని చిన్న

రులను గుర్తించేందుకు, బాల కార్మిక వ్యవస్థ, బాల్య వివాహాల నిర్మూలనకు జిల్లా కలెక్టర్ టాన్స్ఫోర్స్ కమిటీ ఏర్పాటు చేశారని, ఈ కమిటీ ద్వారా బాలల సంక్షేమానికి ఓ మంచి వాతావరణం కల్పించేందుకు కృషి చేస్తామని వివరించారు. జిడిఎస్ పరిధిలోని మహిళా శిశు సంక్షేమ శాఖ, బాలల సంరక్షణ కమిటీ అధికారులు, స్వచ్ఛంద సంస్థల నిర్వాహకులు అందరూ చిన్నారుల సంక్షేమం, భద్రతపై దృష్టి పెట్టి అనాథ బాలలు, వివిధ కారణాలతో ఇబ్బందులు పడుతున్న చిన్నారులను తమ పిల్లల వలే భావించి వారి జీవితానికి భరోసాగా నిలవాలని సూచించారు. ఈ సమావేశంలో ఐసీడిఎస్ ప్రాజెక్ట్ డైరెక్టర్ హేనా సుజన్, జిల్లా కార్మిక శాఖ కమిషనర్, జిల్లా బాలల సంరక్షణ అధికారి, ఐసీడిఎస్ వివిధ విభాగాల అధికారులు, బాలల సంరక్షణ కేంద్రాల నిర్వాహకులు, స్వచ్ఛంద సంస్థల నిర్వాహకులు పాల్గొన్నారు.

ప్రమాదాల నివారణకు రోడ్డుకు ఇరువైపులా చెట్ల తొలగింపు

అనంత భూమి, కొండపి : ప్రమాదాల నివారణకు రోడ్డుకు ఇరువైపులా పెరిగిన చెట్లను తొలగిస్తున్నట్లు కొండపి సీబి సోమశేఖర్ తెలిపారు. జిల్లా ఎస్పీ ఏఆర్ దామోదర్ ఆదేశాల మేరకు బుధవారం ప్రత్యేక డ్రైవ్లో భాగంగా కొండపి నుంచి టంగుటూరు వెళ్లే రహదారిలో గురుకుల పాఠశాల సమీపంలో రోడ్డుకు ఇరువైపులా పెరిగిన ముళ్ల చెట్లను, కొమ్మలను డోజర్ సహాయంతో తొలగించారు. ఈ సందర్భంగా ఆయన మాట్లాడుతూ వాహనదారులు తప్పనిసరిగా ట్రాఫిక్ రూల్స్ పాటించాలని, ద్వీపక వాహనం నడిపే సమయంలో హెల్మెట్ ధరించాలని సూచించారు. అతివేగంతో వాహనం నడపడం వల్ల ఎదురుగా వచ్చే వ్యక్తికి ప్రమాదం జరిగి ప్రాణ నష్టం జరిగే అవకాశం ఉంటుందని, తప్పనిసరిగా వాహనదారులు నెమ్మదిగా ప్రయాణించాలని సూచించారు. కార్యక్రమంలో ఎస్సై ప్రేమ్ కుమార్, ఏఎస్సై అంకారాపు, స్థానిక సిబ్బంది పాల్గొన్నారు.



40 బస్తాల రేషన్ బియ్యం స్వాధీనం



అనంత భూమి, కొండపి : అక్రమంగా తరలిస్తున్న 40 బస్తాల రేషన్ బియ్యాన్ని స్వాధీనం చేసుకున్నట్లు కొండపి ఎస్సై ప్రేమ్ కుమార్ బుధవారం తెలిపారు. ఆయన తెలిపిన వివరాల ప్రకారం మండలంలోని తాటాకులపాలెం గ్రామంలో అక్రమంగా రేషన్ బియ్యం తరలిస్తున్నారనే సమాచారం రావడంతో తమ సిబ్బందితో కలిసి గ్రామ శివార్లలో వాహనాల తనిఖీ చేపట్టామన్నారు. వాహనాల తనిఖీ చేస్తుండగా ఏపీ39 యుపి 9512 నెంబర్ గల అశోక్ లేలాండ్ మిసి వాహనంలో తరలిస్తున్న 40 బస్తాల రేషన్ బియ్యం చేసుకున్నామని తెలిపారు. వాహనంలో ప్రయాణిస్తున్న వట్టికొండ బంగారయ్య, గరితోటి అశోక్ అనే ఇద్దరు వ్యక్తులను అదుపులోకి తీసుకున్నారు. కేసు నమోదు చేసి దర్యాప్తు చేస్తున్నట్లు చెప్పారు. రేషన్ బియ్యం అక్రమంగా తరలించే వారిపై కఠిన చర్యలు తీసుకుంటామని స్పష్టం చేశారు.

చిన్న పంతులుకు నివాళులర్పించిన స్నేహితులు, కళాకారులు

అనంత భూమి, లింగసముద్రం : లింగసముద్రం మండలం వీఆర్ కోట గ్రామానికి చెందిన సీసీ నటుడు, కళాకారుడు చిమ్మిలి మాలకొండయ్య చౌదరి (చిన్న పంతులు) మృతి చెందడంతో ఆయన భౌతికకాయానికి బుధవారం స్నేహితులు, కళాకారులు పూలమాలలు వేసి నివాళులర్పించారు. ఘనంగా వీడ్కోలు పలికారు. మాజీ మంత్రి మానుగుంట మహిధర్ రెడ్డి చిన్న పంతులు కుటుంబ సభ్యులను ఘోస్లో పరామర్శించారు. మలిసేని విద్యా సంస్థల చైర్మన్, సీసీ దర్శకుడు, నటుడు మలిసేని లక్ష్మయ్యచౌదరితో పాటు వీడే మన వారసుడు సినిమా హీరో, నిర్మాత, దర్శకులు, రచయిత ఉప్ప రమేష్ చిన్న పంతులు పార్శ్వ దేహానికి నివాళులర్పించారు. చిన్న పంతులుతో రమేష్కు ఉన్న జ్ఞాపకాలను గుర్తుచేసుకొని కన్నీటి పర్యంతమయ్యారు.



గిరిజన యానాది కుటుంబాలకు నివేశన స్థలాలు మంజూరు చేయాలి

సబ్ కలెక్టర్ తిరుమణి శ్రీ పూజకు కొండి కందుకూరు సర్పంచ్ కుమ్మర బ్రహ్మయ్య వినతి

అనంత భూమి, కందుకూరు : మండలంలో కొండి కందుకూరు గ్రామంలోని కుంట పోరంబోకు భూమిలో నివసిస్తున్న నిరుపేద ఎస్టీ కుటుంబాలకు తగిన ప్రదేశంలో స్థలం కేటాయించి నివేశన పట్టాలు, పక్కా గృహాలు మంజూరు చేయాలని బుధవారం సర్పంచ్ కుమ్మర బ్రహ్మయ్య సబ్ కలెక్టర్ తిరుమణి శ్రీపూజను కలిసి వినతిపత్రం అందజేశారు. కొండి కందుకూరు పంచాయతీలో సర్వే నెంబర్ 146/2లోని 4.17 ఎకరాల భూమి కుంట పోరంబోకు భూమిగా రికార్డులలో ఉందని తెలిపారు. ఏడాదిన్నర క్రితం జరిగిన రీసర్వేలో కూడా సదరు భూమి కుంట పోరంబోకుగా నిర్ధారించబడిందన్నారు. ఆ భూమిలో దాదాపు 30 గిరిజన యానాది కుటుంబాలు గుడిసెలు వేసుకొని గడిచిన 7 సంవత్సరాలుగా నివసిస్తున్నారని తెలిపారు. వలస కూలీలుగా ఏడేళ్ల క్రితం కూలీ పనుల కోసం గ్రామానికి వచ్చి ఇక్కడే స్థిరపడిపోయారని వివరించారు. ఆ కుటుంబాల వారు తాత్కాలికంగా నివసించేందుకు కుంట పోరంబోకు భూమిలో గుడిసెలు వేసుకోవడం జరిగిందన్నారు. ఆనాటి నుంచి ఆ గుడిసెలలోనే జీవనం సాగిస్తున్నారని తెలిపారు. సదరు భూమి కుంట పోరంబోకు భూమి కావడం వల్ల ఆ భూమిలో వారికి నివేశన పట్టాలు మంజూరు చేయడానికి చట్టపరమైన నిబంధనలు అంగీకరించవని తెలియని గిరిజన యానాది కుటుంబాలు తాము నివసించే భూమిలోనే నివేశన పట్టాలు ఏనాటికైనా మంజూరు అవుతాయన్న భ్రమలో, ఎటువంటి వసతులు లేకపోయినా జీవనం సాగిస్తున్నారు



న్నారు. ఈ నేపథ్యంలో ఆ గిరిజన కుటుంబాలు నివసిస్తున్న ప్రాంతంలో ఎన్ఆర్ఈజీఎన్ పథకం కింద సిమెంటు రోడ్ల నిర్మాణానికి కొందరు రాజకీయ నాయకులు ప్రతిపాదనలు చేశారన్నారు. చట్టరీత్యా కుంట పోరంబోకు భూమిలో నివాసాలు ఉండటానికి వీలు లేదన్నారు. దానికి తోడు అక్కడ సిమెంట్ రోడ్ల నిర్మాణం చేపట్టడం చట్ట వ్యతిరేకమన్నారు. కుంట పోరంబోకు భూమిలో ఎన్ఆర్ఈజీఎన్ పథకం కింద సిమెంటు రోడ్ల నిర్మాణం ప్రతిపాదనను పంచాయతీ తీర్మానం ద్వారా తిరస్క

రించడం జరిగిందని వివరించారు. నిరుపేద గిరిజన యానాది కుటుంబాల పరిస్థితి గమనించి వారికి కుంట పోరంబోకు తదితర నిషేధిత భూములలో కాకుండా నివాసయోగ్యమైన భూమి కేటాయించి పక్కా గృహాలను మంజూరు చేయాలని కోరారు. నిరుపేద కుటుంబాలకు న్యాయం చేయడంతోపాటు కుంట పోరంబోకు భూమి అన్యాయం కాకుండా కాపాడాలని విజ్ఞప్తి చేశారు. స్పందించిన సబ్ కలెక్టర్ పరిశీలించి న్యాయం చేస్తామని హామీ ఇచ్చారు.